

مرجحہ نظام زمینداری اور اسلام

اُنْ قَلْمَوْ : مولانا حسٹ مدت اسین

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْأَنْبِيَاٰمِ
وَالْمُرْسَلِيْنَ مُحَمَّدٌ وَعَلٰى أَلٰهٖ وَرَأْصَابِهِ أَجَمِيعِيْنَ . اما بعد فقد
قال اللہ تعالیٰ فی کتابہ العبین :

أَسْوَدُ بِالثَّدْرِ مِنَ الشَّيْطَانِ الرَّعِيمِ: بِسْمِ اللّٰهِ الرَّحْمٰنِ الرَّحِيمِ
يَا أَيُّهَا أَيُّهَا الْمُتَّقِيْنَ إِذَا دَخَلُوكُمْ أَمْوَالَ الْمُؤْمِنِيْمُ يَا أَيُّهَا طَلِيلُ الْآَنْشَاءِ
تَجَارَةً عَنْ شَرَاضِ مِنْكُمْ: اسے ایمان و ابوبتم آپس میں ایک دوسرے
کا مال باطل طریقوں سے نہ کھاؤ مگر یہ کہ وہ تجارت کا طریقہ اور باہم سے
رفاقتی سے ہو۔“

موضوع اور مقصد [جیسا کہ نام سے ظاہر ہے اس مقام کے کام پسونے ہے]
”مرجحہ نظام زمینداری اور اسلام ”، اور مقصد یہ دفعہ
و متعین کرنے ہے کہ اسلام کی رو سے یہ نظام جائز درست ہے یا ناجائز و نادرست
اور اگر یہ ناجائز و نادرست ہے تو پھر از روئے اسلام نہ لام زمینداری کی بجائزاً
اور صحیح شکل کیا ہے۔

مرجحہ نظام زمینداری [حلط مبحث سے بچنے کے لئے ضروری ہے کہ شروع
میں یہ واضح کر دیا جائے کہ مردجہ نظام زمینداری سے
میری مراد کیا ہے؟ اس سے میری مراد وہ نظام زمینداری ہے جس کے اند
وزاعت اور زرعی میثاث سے تعلق رکھنے والے لوگ دو مختلف طبقوں
میں منقسم ہوتے ہیں۔ ایک طبقہ اکابر نبین اور زمینداروں کا کہلاتا ہے۔

اور دوسرے مزارعین اور کاشتکاروں کا طبقہ، اول الذکر طبقہ کو کسی نہ کسی جائز
دن با جائز طریقہ سے زرعی زمینوں سے متعلق حقیقتی ملکیت تو حاصل ہوتا ہے لیکن
دوسرا اپنی ملکوں کو خود کاشت نہیں کر رہا ہوتا بلکہ درستوں سے بٹائی د
مزارعہ یعنی پیداد اور زمین کے ایک حصہ پر کاشت کر رہا ہوتا ہے یا پیدادار
کے ایک حصہ کی بجائے کاشت کار سے بطور کرایہ نقد رسم وصول کرتا ہے۔

ثانی الذکر طبقہ ایسے افراد پر مشتمل ہوتا ہے جو اپنی زیر کاشت اراضی کے مالک
تو نہیں بھوتے لیکن زراعت و کاشت کاری کی جملہ مشقتوں و صعبتوں وہی برداشت
کرتے اور اس کے خواص پیدادار کا ایک حصہ پاتے ہیں، دوسراء فرقہ الحش دد
طبقوں کے درمیان یہ ہے کہ یہ طبقہ کے لوگوں کو عموماً دوسرے طبقہ کے
لوگوں پر معاشی، معاشرتی ایسا سی اوقافاتی فوکیت فر برتری حاصل ہوتی اور دوسرے طبقہ کے
لوگ عموماً معاشی لحاظ سے پسندیدہ خستہ حال اور معاشرتی اعتبار سے بے دقت اور ایسا
طور پر محروم ہوتے ہیں۔ گویا سے طبقہ کی حیثیت آقا اور دوسرے کی غلام کی سی ہوتی ہے۔

مرد جہنم نظام زمینداری کی دو بنیادیں پیش کی گئیں اس سے ساف ظاہر ہوتا

ہے کہ اس نظام کی پوری عمارت دو بنیادوں پر قائم ہے۔ ایک زمین کی شخصی د
انفرادی ملکیت اور دو معاشرہ مزارعہ کے مدد ہے اردو میں بٹائی کا معاملہ کہا
جاتا ہے۔ بلندایہ جانتے کہ کہ مرد جہنم نظام زمینداری اسلام کی رو سے جائز
و صیحہ ہے یا ناجائز دباطل؟ یہ جاننا ضروری ہو گا کہ زمین کی شخصی و انفرادی ملکیت
اور معاملہ زراعت، اسلام کی رو سے جائز ہیں یا ناجائز؟ چنانچہ اگر تحقیق سے
یہ ثابت ہو جائے کہ دونوں ازروں ازروں اسلام جائز ہیں تو اس کا لازمی مطلب یہ
ہو گا کہ یہ نظام زمینداری جائز ہے، اور اگر حکم دلائل سے یہ ثابت ہو جائے کہ یہ
دونوں یادوں میں سے ایک اسلام کے نزدیک جائز نہیں تو یہ مرد جہنم نظام
زمینداری خود بخود ناجائز قرار پائے گا۔

بنابریں عقلی طور پر بحث و تحقیق کا صحیح طریقہ یہ ہے کہ ان دو مسلکوں پر
الاگ الگ بحث کی جائے اور دلائل کی روشنی میں یہ پتہ چلایا جائے کہ زمین کی

شخصی ملکیت اور معاملہ مزارعہ قرآن و حدیث کی رو سے جائز ہیں یا نا جائز
لیکن چونکہ معاملہ مزارعہ کا دار و مدار زمین کی شخصی و الفرادی ملکیت پر ہے اگر
زمین کی شخصی ملکیت نہ ہو تو معاملہ مزارعہ کا دبوجو ختم ہو جاتا ہے کیونکہ یہ معاملہ
جن و فرقوتوں کے درمیان طے پاتا ہے ان میں ایک مالک زمین اور دوسرا
کاشت کار ہوتا ہے، اس کا مطلب یہ ہوا کہ زمین کی شخصی و الفرادی ملکیت کا
وجو و مقدم اور معاملہ مزارعہ کا دبوجو مٹھرے۔ لہذا تقاضائے عقل یہ ہے کہ
مسئلہ ملکیت زمین پر پہلے اور مسئلہ مزارعہ پر بعد میں بحث کی جائے تو
یعنی بحث کا آغاز مسئلہ ملکیت زمین سے کیا جاتا ہے۔

مسئلہ ملکیت میں زمین اور اسلام

زمین کی شخصی و الفرادی ملکیت کا اگر یہ مطلب لیا جائے کہ کسی خاص قطعہ
زمین سے استفادہ و استفادہ کے حق میں کسی شخص و فرد کو دوسرے شخص
و افراد پر ترجیح و تخصیص حاصل ہونا ایسی کہ اس کی رضا مندانا اجازت کے بغیر
دوسرے کوئی اس قطعہ زمین سے استفادہ و استفادہ اور اس میں کوئی ایسا تصریح
نہ کر کے جو مالک کے لئے مخصوص ہوتا ہے تو اس مطلب کے لحاظ سے بلاشبہ
اسلام زمین کی شخصی و الفرادی ملکیت کو تسلیم کرتا اور اسے جائز ٹھہراتا ہے
اس کا ثبوت قرآن و حدیث کی ان جزوی نصوص سے بھی فراہم ہوتا ہے جو
خاص طور پر زمین کی شخصی ملکیت سے متعلق رکھتی ہیں۔ اور اس اصولی و دلکی
تصور سے بھی مہیتا ہوتا ہے جو عام اشارہ کی الفرادی شخصی ملکیت سے متعلق
قرآن و حدیث کے اندر یاد ہوتا ہے۔

پھر چونکہ زمین کی شخصی و الفرادی ملکیت سے متعلق قرآن و حدیث
میں جو جزوی نصوص ہیں غور سے دیکھا جائے تو وہ بھی دراصل ملکیت کے
اصولی و دلکی تصویر کی جزئیات و فروع نظر آتی ہیں جو عام اشارہ کے متعلق
قرآن و حدیث میں ہے۔ لہذا زیادہ بہتر اور مفید ہو گا کہ پہلے قرآن و

حدیث میں نہ کو ملکیت کے اصولی دلکشی تصویر کو واضح کیا جائے اور پھر ان جزوی نصوص کو سامنے لایا جائے جو خاص طور پر ملکیت زمین سے متعلق ہیں انسانی ملکیت کا اصولی تصور ملکیت کے مسئلہ سے متعلق جب ہم قرآن

جو بات روشن ہو کر سامنے آتی ہے اور جو حقیقت اجاگر ہوتی ہے وہ یہ کہ کائنات کی برہشے کا حقیقی مالک صرف اللہ تعالیٰ ہے جس نے کائنات کی برہشے کو پیدا کیا اور جو برہشے کی پرورش و تربیت کر رہا اور برہشے کے لئے سب سروں مان مہیا فرماتا ہے جو اس شے کی حیات و بقدام کے نشوونما کے لئے نمودری ہے۔ گویا برہشے کے خالق اور رب ہونے کی وجہ سے مرف اللہ تعالیٰ ہی برہشے کا جس میں انسان بھی شامل ہے، حقیقی مالک ہے اور اسے برہشے کے اندر برہشم کے تصرف وہ زبدہ کا نام، ذاتی اور مستقل حق د اختیار حاصل ہے۔

برہشے کا حقیقی مالک صرف اللہ ہے اور جو کی جن آیات سے اس حقیقت کا اکٹھاف اور اس بات کا

اظہار ہوتا ہے ان میں ایک تو اس مضمون کی آیات ہیں:-

إِلَهٌ مَا فِي السَّمَاوَاتِ وَمَا
فِي الْأَرْضِ كَمَا لَيْسَ بِهِ جُو كچھ کہ آسمانو
میں ہے اور جو کچھ زمین میں ہے۔

اس قسم کی آیات قرآن مجید میں بیس سے زائد جگہ ہیں اور یہ اپنی نحوی ترکیب کے لحاظ سے اس پر دلالت کرتی ہیں کہ کائنات کی برہشے کی ملکیت صرف اللہ تعالیٰ کے لئے مخصوص ہے اور تنہاد ہی برہشے کا حقیقی مالک ہے اور یہ اس لئے کہ اس کے سوا کوئی نہ کسی شے کا خالق ہے اور رب کیونکہ قرآن مجید کی متعدد آیات بتلاتی ہیں کہ برہشے کا خالق اور رب صرف اللہ ہے اور یہ کہ صفتِ خالقیت و ربوبیت میں اللہ کے ساتھ کوئی شرکیں نہیں جو صفتِ مالکیت کی بنیاد ہے۔ لہذا صفتِ مالکیت میں بھی اللہ کے ساتھ کوئی شرکیں نہیں، اس لحاظ سے انسان نہ صرف یہ کہ کسی شے کا حقیقی مالک نہیں بلکہ دوسری تمام اشیاء کی طرح وہ خود بھی اللہ کا

مملوک ہے۔ اور یہ اس لئے کہ انسان کسی شے کا خالق نہیں اور وہ کسی شے کو عدم سے وجود میں نہیں لاسکتا۔ کسی بڑی شے کو تو کیا وہ ایک ذرے تک کون پیدا کر سکتا ہے اور نہ فنا کر سکتا ہے۔ ایک انسان عمر بھر جو کرتا ہے اور کر سکتا ہے وہ صرف یہ کہ تخلیل و ترکیب کے عمل سے اشیاء کی شکلوں صورتوں میں ردد بدل اور تغیرت و تبدل کرتا ہے۔ لہذا اگر ایک انسان کے عمل سے عالم موجودات میں کسی نئی چیز کا اضافہ ہوتا ہے تو صرف ان تغیرات و تبدلات کا ہوتا ہے جو انسان کی دماغی جسمانی سعی و حرکت اور محنت و مشقت سے وجود میں کرتے اور مختلف شکلوں میں مادی اشیاء کے ساتھ قائم ہو جاتے ہیں۔ بظاہر کا لفظ میں نے اس لئے کہا کہ اگر غور سے دیکھا جائے تو حقیقت میں یہ تغیرات و تبدلات بھی اللہ ہی کے پیدا کردہ ہوتے ہیں۔ اور ان کا خالق بھی صرف اللہ تعالیٰ ہی ہوتا ہے کیونکہ وہ بے شمار اسباب و عوامل جن پر انسانی سعی و عمل کا دار و مدار ہے اللہ ہی کے پیدا کردہ اور اسی کے تصرف و اختیار میں ہیں۔ مثلاً ہوا، پانی، روشنی، حرارت اور غذائی اشیاء، اگر ان میں سے ایک چیز بھی موجود نہ ہو تو انسانی سعی و عمل تو درکنار، انسان سرے سے نہ ہے، ہی نہیں رہ سکتا اور ظاہر ہے کہ سب چیزیں اللہ تعالیٰ کی پیدا کردہ ہیں! اور بھروسہ دماغی و جسمانی صلاحیتیں اور قویں بھی تو اللہ تعالیٰ ہی کی خلق کردہ ہیں جن کے ذریعے انسان سعی و عمل کرتا اور مادی اشیاء میں تغیرات و تبدلات کا باہث بنتا ہے، قرآن حکیم کی بعض آیات سے صاف واضح ہوتا ہے کہ انسان کی طرح اس کے اعمال و افعال کا بھی خالق اللہ تعالیٰ ہے۔ سورہ الصفت کی آیت ہے:

وَاللَّهُ خَلَقَكُمْ مِّمَّا تَحْكُمُونَ اور اللہ ہی خالق ہے تمہارا اور تمہارے اعمال کا جو تم کرتے ہو۔

اسی طرح سورہ الزمر میں ہے:-

اللَّهُ خَالقُ كُلِّ شَيْءٍ اللہ خالق کوئی شیئی
”اللہ ہر بشے کا خالق اور پیدا کرنے والا ہے۔“

انسان کسی چیز کا خالق نہیں لہذا حقیقی مالک بھی نہیں | چونکہ انسان، اس کا عمل و کام اور اس کے عمل و کام

سے ظہور میں آنے والے تغیرات و تبدلات بھی شے کا مصدقہ اُن میں لہذا اس دوسری آیت کے مصدقہ ان کا خالق بھی اللہ تعالیٰ ہے اور وہ بھی اللہ تعالیٰ کے پیدا کرنے سے پیدا ہوتے اور وجود میں آتے ہیں۔

غرضیکہ حقیقت میں کوئی انسان کسی شے کا خالق نہیں لہذا کوئی انسان کسی شے کا حقیقی مالک بھی نہیں۔ خالق اور ہر شے کا حقیقی مالک فقط اللہ تعالیٰ ہے۔

قرآن مجید میں اللہ تعالیٰ کی جو صفاتِ مقدسه اور اسماء مُحَمَّدیہ بیان ہوتے ہیں ان میں سے ایک صفتِ مالکیت اور ایک اسم مالک ہے، سورہ فاتحہ میں اللہ تعالیٰ کے جن اسماء صفات کا ذکر ہے ان میں ایک مالکِ کوْزُم التَّبِيِّن ہے۔ پھر سورۃ آل عمران کی اس آیت میں صراحت کے ساتھ اللہ کے اس اہم صفت کا ذکر ہے۔

اللَّهُمَّ قَالِكَ الْمَلَكُ لَوْتِي
الْمَلَكُ مَنْ شَاءَ وَ
تَنْزِعُ الْمَلَكُ مَعْنَى لَشَاءٍ

”لے اللہ بادشاہت کے مالک،
تو جسے چاہتا بادشاہت دیتا اوہیں
سے چاہتا بادشاہت چھین یتھے“

اللہ کی صفتِ مالکیت پر ایمان کا مطلب | بنا بریں اللہ پر ایمان لانے کے لئے ضروری ہے کہ دوسرے صفات پر ایمان کے ساتھ ساتھ اس کی صفتِ مالکیت پر بھی ایمان ہو۔ چنانچہ وہ شخص بھی مومن نہیں ہو سکتا جو اللہ کی صفتِ مالکیت کو دل سے نہ مانتا اور زبان سے اس کا اقرار نہ کرتا ہو۔ اس صفتِ الہیہ کو ملنے کا مطلب یہ ہے کہ مسلمان کے دل میں یہ اعتقاد ہو کہ اللہ تعالیٰ کو کائنات کی ہر ہر شے میں ہر قسم کے تصرف درد و بدل کا کامل، کلی، ذاتی اور دائمی اختیار ہے اور اس کا ہر تصرف درست اور مفید ہے۔ کسی کو اس کے کسی تصرف پر اعتراض و شکایت کا کوئی حق نہیں، اللہ کی صفتِ مالکیت پر اعتقاد کا تقاضا یہ ہے کہ بندہ مومن ہر اس تصرف کو صحیح سمجھے اور اس پر راضی و خوش رہے جو اس کی ذات و نزدگی میں واقع ہو یا عالم انسانیت اور کائنات کی کسی دوسری چیزیں، اسی طرح اس اعتقاد کا تقاضا یہ بھی ہے کہ بندہ یہ سمجھے کہ وہ اپنے اعمال دتصرف میں آزاد خود مختار نہیں بلکہ مالک

حقیقی الشد تعالیٰ کی مرضی کا پابند ہے اسے اپنی ذات یاد نہیں کی کسی اور شے کے اندر کوئی ایسا تصرف نہیں کرنا چاہیے جو اللہ کی مرضی و منشا اور اس کے احکام و قوانین کے مخالف و منافی ہو۔

کائنات کی ہر شے ذرع انسان کے فائدہ کے لئے ہے انسانی ملکیت کی توضیح و تشریع کے سلسلہ میں قرآن حکیم کے مطابع سے جو دوسرا بات سامنے آتی ہے وہ یہ کہ اللہ تعالیٰ نے جو کائنات کی ہر شے کا حقیقی مالک ہے کائنات کی ہر شے کو بنی ذرع انسان کے استفادے کے لئے مباح عام کر دیا ہے۔ اس کا انہصار قرآن حکیم کی جن آیات سے ہوتا ہے ان میں سے چند حسب ذیل ہیں:

هُوَ الَّذِي شَقَ لَنَا فِي الْأَرْضِ جَمِيعًا وَهُوَ الَّذِي هَبَّ لَنَا مِنْ فِي

(بیقرہ) کی تمام چیزوں کو پیدا کیا اور خلق فرمایا۔

وَلِكُلِّ فِي الْأَجْرِ مَسْقُوفٌ وَمَسَاعٌ
”اور تھا رے لئے زمین میں مھبڑا اور

۵۔ الٰٓی حَسِین (بَغْرَه)، فَائِمَهُ الطَّحَانَهُ بَهْے ایک خاص دقت تک۔

الذِّي جَعَلَ لَأْمَمَ الْأَرْضَ فُرَاشًا
وَهُوَ رَبُّ جِنٍّ وَّجِينٍ

وَالسَّمَاءُ مِنْ أَنْزَلٍ مِنْهُ

اسماں سے پانی برسایا چہرہ اس کو لیریے
معنادہ فارج یہ من المراہ

لهم اذْهَبْ وَعْدَ الْمُنْذَرِ فِي الْأَخْرَى وَلَا تُنْذِرْ مَنْ لَمْ يُنْذَرْ

دند سام پا اور دین بجھ
قررت و اخبار کو ساتھ سا اور مکن

(دعا و اعفاف) کا اور آئیں تمہارے لئے سامان معاش کر جائیں

وَالْأَرْضَ يَسْدَدُهَا اللَّهُ دَخْلًا هَامِرًا
”اور اس کے بعد زمین کو بھوار کر کے

مِنْهَا مَاءٌ حَارٌ وَمَرْبُأٌ هَاهُوَ الْجَبَالُ
بچھا یا۔ اس میں سے پانی نکلا اور جگہ

اَذْلِهَاهُ مَسَاعِيَ اللّٰهِ وَلَا تَعْمَلُكُمْ

(النماذج) جمیا۔ تھمارے فائدہ کیلئے اور تھا۔

موشیوں کے فائدہ کے لئے ۔ ”

”ہم نے خوب پانی برسایا۔ پھر زمین
کو خاص طرح سے پھاڑا۔ پھر اس
میں الگائے غلے اور گورہ ترکاریاں زیغیز
کھجور اور گنے باغ اور جل میوے اور
چارہ، تہارے فائدے کے لئے اور
موشیوں کے فائدے کے لئے۔“

”اور چوپائے موشی اللہ نے تمہارے
فائدے کے لئے پیدا فرمائے۔ ان میں
گرمی کا سامان اور دوسروے بہت
سے منافع ہیں اور بعض ان میں وہ
ہیں جن کا گورنٹ تم کھاتے ہو۔“

”حلال کر دیا گیا ہے تمہارے لئے دیبا
کاشکار اور اس کا کھانا تمہارے فائدہ
کی خاطر۔“

أَنَا صَبَّبْنَا السَّاءَ صَبَّاهُ ثُمَّ شَقَقْنَا
الْأَرْضَ شَقَّاهُ فَاَنْبَتْنَا فِيهَا حَبَّاتَهُ
وَعِنَابَاهُ وَقَصْبَاهُ وَرَزَيْتُنَا قَرَ
نَحْلًا وَحَدَّالَقَ عَلْبَاطَةَ وَفَاقِهَةَ
وَأَبَابَاهُ مَتَاعًا لَكُمْ وَلَا لَعَمَّا كُمْ
(عَبَسَ)

وَالْأَلْعَامَ خَلَقْهَا اللَّهُ فِيهَا
حِفَاظَةً وَمَنَافِعَ وَمِنْهَا
كَلْوَنَ

(الالعام)

أَجْلَلَ لَكُمْ صَيْدُ الْبَحْرِ وَ
طَعَامُهُ مَتَاعًا لَكُمْ

قدرتی اشیاء سے حق استفادہ میں مساوات | اور مذکور چند آیات بطور مثال
ایسی آیات ہیں جن میں مظاہر فطرت، زمین، آسمان، چاند سورج، پہاڑ دریا، جمادات و
نباتات اور حیوانات وغیرہ کا اس طرح ذکر ہے کہ یہ سب اشیاء اللہ تعالیٰ نے بنی نوع
انسان کے تمنج و انتفاع کے لئے پیدا کی ہیں اور انسان کو ایسی علمی و عملی اور رہائی
و جسمانی قوتیوں اور صلاحیتوں سے نواز ا رہے گے وہ ان تمام اشیاء سے فائدہ اٹھا اور
خدمت لے سکتے ہے اور چونکہ ان آیات کا تعلق نوع انسان سے ہے۔ لہذا مطلب یہ
ہوا کہ اللہ تعالیٰ نے جو کائنات کی تمام اشیاء کا حقیقی مالک ہے لہبی مخلوق کے اشیاء سے
نوع انسان کے سب افراد کو ممتنع و مشفق ہونے کا حق و اختیار دیا ہے۔ اور چونکہ
یہ حق و اختیار محض انسان ہونے کی حیثیت سے دیا گیا ہے لہذا اس میں سب

انسان اور نوع انسان کے تمام افراد برابر کے شرکیں ہیں۔ رنگ، زبان، طبع، قوم
قیلے، دین و مذہب کی بنیاد پر کسی انسان کو درستے انسان پر کوئی ترجیح و فویت
نہیں بلکہ سب اس حق میں برابر دستاری ہیں اور سب کو اللہ کی پیدا کردہ قدرتی
اشیاء سے انتفاع واستفادے کا میکاں حق ہے اور یہ اس لئے بھی کہ ہر انسان اپنی
حیات و یقلاً خاطر جملی و فطری طور پر ان قدرتی اشتیاء سے انتفاع واستفادے
کا محتاج بھی ہے۔ ہندو یہ بلا کسی تخصیص و انتیاز اور بلا کسی تفریق و استثناء
ہر انسان کا انسانی اور فطری حق ہے جو رب العالمین نے اپنی عجمی رحمت کے تحت
ہر انسان کو عطا فرمایا ہے۔

انسان کی سماں کے ثمرات اسی کے لئے ہیں مسئلہ ملکیت کے سلسلہ میں تیسری
اصولی بات جو قرآن و حدیث کے
مطابع سے ہمارے علم میں آتی ہے وہ یہ کہ ہر انسان کی تعمیری سماں و حمد کے
مفید اثرات و نتائج خود اس انسان کے لئے ہیں اور وہی ان سے فائدہ
اٹھانے کا مستحق دھندار ہے دوسرا کوئی اس کی مرضی اور اجازت کے بغیر ان
فائدہ اٹھانے کا مجاز نہیں، اس اصولی تصور کا اظہار قرآن مجید کی جن آیات
سے ہوتا ہے ان میں سے ایک سورہ البقرہ کی یہ آیت ہے:-

لَهَا مَا كَسَبَتْ وَعَلَيْهَا "ہر نفس کے مفید کام کا فائدہ
مَا كَسَبَتْ ه" بھی اسی کیلئے اور ضرر کام کا فریضی اسی کی
یعنی جو متفق اچھا کام کرتا ہے اس کا فائدہ بھی اسی کے لئے اور جو برا
کام کرتا ہے اس کا ضرر بھی اسی پر عائد ہوتا ہے۔ دوسری آیت سورہ دُھنَّتْ
اور سورہ الحیاثیہ کی یہ آیت ہے:-

مَنْ عَمِلَ صَالِحًا "جس نے نیک و اچھا عمل کیا اس
كَافِيْهُ بھی اسی کے لئے اور جس نے
بَدَارْ بُرَا کام دعمل کیا اس کا ضرر اور
فَعَلَيْهَا۔ وہاں بھی اسی پر"

تیسرا آیت سورہ رَالْبَخْرُ کی یہ آیت ہے جو اس بارے میں نص صریح اور حکم کی حیثیت رکھتی ہے

ذَانَ لِيَسَّ بِلَوْنَسَابِ إِلَّا : اور یہ کہ نہیں ہے انسان کے فائدہ کے لئے مگر وہ جو اس کی ماسٹی ہے

سی سے پیدا ہوا۔"

اس آیت مبارکہ میں جو تعلیم دہی ایت فرمائی گئی ہے وہ یہ کہ ہر انسان کے مفید سی ہی دکوشش اور جدوجہد کافائدہ اور شرہ خود اس کے لئے مخصوص ہے کیونکہ اس آیت میں یقین حرف نفی اور لا حرف استثناء سے مضمون میں حصر پیدا ہو گیا ہے۔ لہذا مفہوم یہ ہوا کہ جس انسان کی سی وجدی سے جو مفید اثرات وجود میں آئیں وہ "اس کے لئے مخصوص ہیں اور وہی ان سے فائدہ اٹھانے کا اصل خدا ہے دوسرا کوئی حقدار نہیں، یعنی وہ اس کی مرضی اور اجازت کے بغیر ان سے فائدہ نہیں اٹھا سکتا۔ اور فائدہ اٹھانے کے لئے ان میں کوئی تصرف نہیں کر سکتا۔

ایسی شرآنی آیات کا تعلق انسان کی دنیوی ایام پر عرض کر دینا ضروری ہے اور احسانی دنوں زندگیوں سے ہے و مطلب پڑا قریب اور جامع ہے جو انسان کی دنیوی اور

اخروی دنوں زندگیوں سے یکساں تعلق رکھتا ہے اور دنوں کی صلاح و فلاح کا حال اور رضامن ہے، اسے صرف اخروی یا امرف دنیوی زندگی سے مخصوص د محدود کر دینا درست نہیں کیونکہ قرآنی ہدایات کا مقصد انسان کی اخروی فوز و فلاح بھی ہے اور دنیوی صلاح و بحدائقی بھی، یہ دوسری بات ہے کہ قرآن مجید انسان کی اخروی فلاح و کامیابی کو اصل فلاح و کامیابی تھی اور اسے بنیادی اہمیت دیتا ہے، لہذا امکورہ قرآنی آیات کا مطلب یہ ہے کہ ہر انسان کے اچھے کب و عمل اور تعمیری سعی و کوشش پر دنیا میں جو اچھے اور مفید اثرات مرتب ہوتے ہیں وہ بھی اسی کے لئے اور جو آخرت میں مرتب ہوں گے وہ بھی اسی کے لئے مخصوص ہیں۔ گویا اچھے عمل پر اپنی بجزاء خواہ وہ دنیا میں ظاہر ہر یا آخرت میں عمل کرنے

وائلہ کے لئے مخصوص ہے اور دیسی اس سے فائدہ اٹھانے کا حق رکھتا ہے۔ اختیاری اعمال و مسائل کا اصل محرك امزید غور سے دیکھا جائے تو یہ تعلیمِ انسانی افطرت کے عین مطابق اور عقل و قیاس

کی رو سے ایک بالکل صحیح اور حق تعلیم ہے کیونکہ انسان کی یہ اٹل فطرت ہے جو کبھی بدل نہیں سکتی کہ وہ اپنے شعور و ارادہ اور اختیار و مرضی سے جو بھی سی دجهد اور کام و عمل کرتا ہے صرف اس وقت کرتا ہے جب اسے یقین یا غالب طن ہوتا ہے کہ اس سے کوئی مادی یا روحانی ذیبوی یا اخروی فائدہ پہنچ گا اور اس کی اس سے کوئی جسمانی یا روحانی اور ذیبوی اخروی حاجت و ضرورت پوری ہوگی اور سکون و اطمینان میں اضافہ ہو گا، یوگا یا ذاتی فائدے کا شعر ہی وہ اصل محرك ہے جو انسان کو کسی اختیاری اور ارادی کام و عمل اور جدوجہد پر ابھارتا اور آمادہ کرتا ہے۔ غور سے دیکھا جاتے تو انسان بظاہر دسرد کے فائدہ کے لئے جو سی و عمل کرتا ہے اس کی تہہ میں بھی یہی شعور کا رفرما ہوتا ہے کہ اس سے اس کی ذات کو کوئی فائدہ پہنچ گا مثلاً اللہ کی رضا و خوشنودی اور آخرت کی نجات و سعادت حاصل ہوگی، یادِ نیا میں اسے اچھی شہرت اور نیک نامی نصیب ہوگی اور لوگ اس کی عزت کریں گے وغیرہ وغیرہ اسی طرح یہ بھی امر واقع ہے کہ ایک انسان جو بھی دماغی و جسمانی سی و محنت اور کام کرتا ہے اس میں ضرور اس کی انرجی و توانائی صرف ہوتی ہے اور اسے ضرور ہمت و تکلیف اٹھانی پڑتی ہے۔ لہذا عقل اور عدل و انصاف کا تقاضا یہ ہے کہ جس انسان کی دماغی و جسمانی سی و محنت اور جدوجہد سے جو مفید اثرات وجود میں آئیں وہ اس کے لئے مخصوص ہوں اور دیسی ان سے فائدہ اٹھانے کا حق دار ہو۔ اس کا صاف مطلب یہ ہے کہ قرآن حکیم کی مذکورہ تعلیم فطری اور معمول بھی ہے اور عدل و انصاف کے عین علای

بھی —!!

ہر انسان کے لئے اس کی سی کے پھر چونکہ یہ بھی ایک کھلی ہوئی حقیقت اثرات محفوظ ہونے کی عملی صورت ہے کہ انسانی سی و محنت اور کام و عمل کے ذریعے جو مفید اثرات وجود میں آتے ہیں خارج میں ان کا اگل تسلیگ مستقل وجود نہیں ہوتا بلکہ وہ مختلف تغیرات

وتبیّنات کی شکلوں میں مختلف مادی اشیاء کے ساتھ قائم وابستہ ہوتے ہیں مثلاً ایک کسان کی سعی و محنت کے مفید اثرات کھبیت کے ساتھ قائم وابستہ ہوتے اور کھبیتی ہلتوں اور چلوں وغیرہ کی شکل میں سامنے آتے ہیں، ایک معمار کی محنت و مشقت کے مفید اثرات اینٹ، پتھر سینٹ وغیرہ تعمیری مواد کے ساتھ قائم ہوتے اور مکان کی شکل میں ہویدا ہوتے ہیں، ایک بڑھتی کی سعی و محنت کے مفید اثرات لکڑی کے ساتھ قائم ہوتے اور میز کسی وغیرہ کی شکل میں نمایاں ہوتے ہیں، اسی طرح ایک بووار کی سعی و محنت کے مفید اثرات لوہے کے ساتھ وابستہ ہو کر مختلف الات و اوزار اور ساز دسaman کی شکل میں دکھائی دیتے ہیں، غرضیکہ ہر صانع کا یہ اور محنت کش کی سعی و جہد اور محنت و مشقت کے مفید اثرات، قدرتی اشیاء میں سے کسی نہ کسی شے کے ساتھ وابستہ و قائم ہو کر مختلف مصنوعات کی شکل میں سامنے آتے ہیں، ان قدرتی اشیاء سے ہٹ کر ان کا الگ اور مستقل کوئی وجود نہیں ہوتا۔ لہذا ہر انسان کے لئے اس کی سعی و محنت کے مفید اثرات، مخصوص اور محفوظ ہونے کی علی اور خارجی طور پر جو صورت ہو سکتی ہے وہ یہ کہ ہر انسان کے لئے وہ قدرتی شے مخصوص اور محفوظ ہو جس کے ساتھ اس کی سعی و محنت کے مفید اثرات قائم وابستہ ہو چکے ہیں، اور اب دوسرا کوئی شخص اس کی رضامندانہ اجازت کے بغیر اس شے سے انتفاع و استفادہ نہ کر سکے۔

بنابریں قرآن مجید کی جن آیات میں یہ فرمایا گیا ہے کہ ہر انسان کی سعی و محنت کے مفید اثرات و نتائج خود اسی کے لئے ہیں۔ ان آیات سے بطور اقتداء شخص یہ بھی ثابت ہوتا ہے کہ جس قدرتی شے کے ساتھ جس شخص کی سعی و محنت کے مفید اثرات قائم ہوں وہ شے اس شخص کے لئے مخصوص اور محفوظ ہوئی چاہیئے۔ لیکن کہ اس کے بغیر ان آیات کا عملی طور پر کوئی مطلب بنتا ہی نہیں۔

شخصی ملکیت کا اصل سبب اور پھر ادھر چونکہ کسی شے کے متعلق کسی شخص کی ملکیت کا مفہوم دمطلب بھی یہی ہے کہ اس شے سے انتفاع و استفادے کے حق میں اس شخص کو دوسروں کے مقابلہ میں ترجیح و تخصیص حاصل ہے لہذا مذکورہ آیات سے جہاں شخصی ملکیت کا ثبوت فرمہ

ہوتا ہے دن اس کا سبب اور فلسفہ بھی سمجھ میں آتا ہے یعنی یہ کہ قرآن مجید کے نزدیک شخصی ملکیت کا اصل سبب اور حقیقی فلسفہ وہ مفید اثرات ہیں جو کسی شخص کی کسی دمخت سے وجود میں آتے اور کسی قدرتی شے کے ساتھ قائم ہو جاتے ہیں اور پھر اس سے یہ مطلب بھی نکلتا ہے کہ کسی شے کے متعلق کسی شخص کی ملکیت اوقت تک موجود رہتی ہے جب تک اس شے کے ساتھ اس کی دمخت کے اثرات قائم رہتے ہیں۔ چنانچہ اگر کسی طرح سے وہ اثرات زائل و ختم ہو جائیں تو یہ شخصی ملکیت بھی زائل اور ختم ہو جاتی ہے اور وہ شے اپنی سابقہ حالت کی طرف لوٹ جاتی ہے اور اس سے انتفاع کا حق سب انسانوں کے لئے عام اور یہاں ہو جاتا ہے، مثال کے طور پر ایک شخص جنگل جاتا اور دن اس سے کوئی جانور پکڑ کر آبادی میں لے آتا ہے تو جنگل جانے کے ارجانور پکڑ کر آبادی میں لانے کے سلسلہ میں اس نے جو کسی دمخت کی اور جو حکمت و تکلیف الہامی اس کی وجہ سے یہ جانور اس کی شخصی ملکیت بن کر اس کے استفادہ کے لئے مخصوص ہو جاتا ہے لیکن اس کے بعد اگر کبھی وہ جانور خود بھاگ کر جنگل چلا جاتا یا شخص خود اس کو جنگل میں چھوڑ دیتا ہے تو اس جانور کے متعلق اس کی شخصی ملکیت زائل ہو جاتی ہے۔ اور وہ جانور مباح عام کی سابقہ حیثیت اختیار کر دیتا ہے، یا مشلاً ایک شخص دریا سے مچھلی پکڑنے کے بعد پھر اس مچھلی کو دریا میں ڈال دیتا ہے تو اس مچھلی کے متعلق اس کی ملکیت وجود میں آنے کے بعد زائل ہو جاتی ہے سیا مسئلہ ایک کہا رہتی ہے برتنا بنانے کے بعد تو وہ چھوڑ کر چینک دیتا ہے تو اسے برتنا کے متعلق جو ملکیت حاصل ہوئی تھی وہ زائل ختم ہو جاتی ہے۔

دو آدمیوں کی مستقل ملکیت ایک شخصی ملکیت کے اس تصویر کے مطابق ایک شخص کو کسی شے سے استفادہ و شے میں جمع نہیں ہو سکتی۔!! انتفاع کے حق میں جو ترجیح و تخصیص حاصل

ہوتی ہے چونکہ وہ دوسرے اشخاص دامتداد کے مقابلہ میں ہوتی ہے جو اس کی طرح انتفاع و استفادے کے محتاج و ضرورت مندرجہ ہوتے ہیں۔ لہذا ایک ہی شے میں بیک وقت دو اشخاص کی مستقل ملکیت جمع نہیں ہو سکتی اور دو شخص ایک ہی شے کے دو مستقل اور الگ الگ مالک نہیں ہو سکتے۔ کیونکہ انتفاع و استفادہ

میں ایک کی تخصیص سے دوسرے کی تخصیص کی نفی ہو جاتی اور علاوہ ان دونوں کے مابین فرد و قاصد اور نزاع واقع ہوتا ہے۔

اللہ کی ملکیت اور انسان کی ملکیت لیکن ایک ہی شے میں بیک وقت اللہ تعالیٰ کی ملکیت اور انسان کی ملکیت دوں ایک جبکہ جمع ہو سکتی ہے جمع ہو سکتی ہیں کیونکہ اللہ تعالیٰ اُسی انتہاء

و استفادے کا محتاج نہیں اور اس کی ملکیت کا وہ مفہوم و مطلب نہیں جو ایک انسان کی ملکیت کا ہے، اللہ تعالیٰ کی ملکیت کا مفہوم و مطلب ہے اللہ تعالیٰ کو چیزیں خالق اور رب کے ہر شے کے اندر ہر قسم کے تصرف اور رُد و بدل کا لکھی، ذاتی مستقل اور حقیقی اختیار ہے۔ وہ جس چیز میں جو چلے ہے تصرف کر سکتا ہے اور اس کا ہر تصرف صحیح درست ہوتا ہے جبکہ انسان کو اپنی ملکوک چیز میں تصرف کا جواہ اختیار ہوتا ہے وہ لکھی و کامل نہیں بلکہ جزوی اور ناقص، ذاتی نہیں بلکہ وہی دعطا ہی، حقیقی نہیں مجازی اور مستقل و ذاتی نہیں بلکہ عارضی و وقتی ہوتا ہے اور پھر جو پنکہ اللہ تعالیٰ جس میں جو بھی تصرف فرماتا ہے وہ بندوں کی مصلحت پر مبنی ہوتا ہے۔ لہذا اس پہلو سے بھی بندے کے اپنی چیز میں صحیح تصرف اور اللہ کے تصرف میں کوئی تعارض و مگر اُپیدا نہیں ہوتا اور دونوں کی ملکیت بیک وقت یکجا جمع ہو سکتی ہے اور کسی شے کے متعلق اللہ کی ملکیت کے اثبات سے انسان کی ملکیت کی نفی اور انسان کی ملکیت کے ثبات اسے اللہ کی ملکیت کی نفی نہیں لازم آتی۔ چنانچہ قرآن مجید کی وہ آیات جو اللہ کی ملکیت پر دلالت کرتی ہیں بالکل صحیح اور وہ آیات جو انسان کی ملکیت پر دلالت کرتی ہیں، قطعاً درست ہیں اور ان کے درمیان کوئی تعارض و تناقض نہیں۔ لہذا ان لوگوں کا طرزِ نکر غلط ہے جو ان قرآنی آیات کے پیش نظر جن سے ہر شے کے متعلق اللہ تعالیٰ کی ملکیت کا اظہار ہوتا ہے۔ انسان کی ملکیت کا سرے سے الگ اکارتے ہیں جا لائے اسی قرآن مجید کے اندر بڑی کثیر تعداد میں ایسی آیات بھی موجود ہیں جن سے انسانی ملکیت کا اثبات ہوتا ہے۔

انسانی ملکیت سے متعلق قرآنی آیات ان آیات سے میری مراد ایک تو وہ آیات ہیں جن میں مال کی اضافت انسانوں

کی طرف ہے جو ان کی ملکیت پر دلالت کرتی ہے۔ ایسی آیات تقریباً ستر ہیں جن میں **اموالہم، اموالکم، مالکہ، اموالنا، اموالالناس، اموالالیت** اور **فیو الفاظ ترکیب اضافی کے ساتھ بیان ہوتے ہیں، جس طرح کتاب نزیداً تکمیل زید کی ترکیب اضافی کتاب اور قلم کے متعلق زید کی ملکیت پر دلالت کرتی ہے۔ اسی طرح مذکورہ الفاظ میں اموال کی اضافت انسانوں کی طرف ان کی ملکیت پر دلالت کرتی ہے۔ دوسری وادہ آیات ہیں جن میں **زکۃ، صدقات، قرض حسنة، الفاق فی سبیل اللہ** دصیت اور اشت، **مہر و نفقہ، ادبیت و خوبیہ، کفارہ، بیع و شراء، بخس و تطفیف، امانت و خیانت، اسراف و تبذیر، بخل و شبح، ربا و بیسر، سرقہ اور رشوت** دغیرہ کا ذکر اور ان کے متعلق ايجابی و انتقامی احکامات ہیں، مذکورہ الفاظ میں سے ہر لفظ کا جو شرعی، عرفی اور لغوی معنی و مفہوم ہے انفرادی اور شخصی ملکیت اس کی ماہیت میں داخل اور اس کی حقیقت کا جزو لا ینگا ہے: انسانوں کی انفرادی شخصی ملکیت کا انکار کر دیا جائے تو ان الفاظ کا کوئی مطلب ہی باقی نہیں رہتا اور ان سے متعلق احکامات بے معنی ہو کر رہ جاتے ہیں۔**

وَتَرَانِی تصور ملکیت | بہر حال یہ ایک ناقابل انکار حقیقت ہے کہ قرآن حکم اشخاص دافر اکی شخصی و انفرادی ملکیت ہر شے کے متعلق تسلیم کرتا اور اپنے تصور کے تحت اسے جائز قرار دیتا ہے خواہ وہ شے اشیائے صرف میں سے بھریا ذرائع پیداوار میں سے اور ابتدائی طور پر اس کی بنیاد اسی سعی و محنت کے مفید اثرات پر رکھتا ہے۔ بعض احادیث بنو یهودی کی روشنی میں قرآن مجید کے اس تصور ملکیت کو اس طرح بیان کیا جاسکتا ہے، جب کوئی شخص دوسروں سے سبقت کر کے سب سے پہلے کسی قدر تی شے کو اپنے تصرف میں لاتا اور اپنی سعی و محنت سے اس کی قدرتی اندازی میں ایک نئی اندازی پیدا کر دیتا ہے تو وہ شے اس کے استفراع و استفادہ کے لئے مخصوص ہو جاتی اور اسے اس شے سے فائدہ اٹھانے کے حق میں دوسروں پر ترجیح حاصل ہو جاتی ہے اور اب دوسرا کوئی شخص اس کی رضا مندانہ اجازت کے بغیر اس سے فائدہ اٹھانے کا محاذ نہیں ہوتا، البتہ اگر وہ چاہے تو اپنی یہ ابتدائی ملکیت، بلا معافیہ

یا بامعاوضہ دوسرا کی طرف منتقل کر سکتا ہے مطلب یہ کہ سعی و محنت کے مقابل اثرات کی بنیاد پر کسی شخص کو کسی تدریتی شے کی جو ملکیت حاصل ہوتی ہے وہ ناقابل انتقال نہیں بلکہ قابل انتقال ہوتی ہے اور ایسے طریقوں سے دوسرا کی طرف منتقل ہو جاتی ہے جن میں پہلے مالک کی حقیقی رضامندی موجود ہوا کرتی ہے جیسے ہے و صدقے کا طریقہ، یا بیع و شراء کا طریقہ یا قرض و ادھار کا طریقہ یا وصیت و وصافت کا طریقہ، یعنی ہر دو طریقہ جس میں مالک کے لئے کوئی مادی یا روحانی اور دنیوی یا احسن وی بدلت اور معاوضہ موجود ہوا کرتا ہے۔ مطلب یہ کہ کسی ایسے طریقے سے جب کوئی شخص اپنی ملکوکہ چیز دوسرا کو دیتا ہے تو اب وہ دوسرا شخص اس چیز کا مالک بن جاتا اور اسے اس چیز کے اندر ہر اس تصرف کا اختیار حاصل ہو جاتا ہے جس کا مالک اول کو حاصل تھا۔

چنانچہ جب کوئی شخص دوسروں سے پہل و سبقت کر کے قدرتی حالت پر پڑی ہوئی کسی نجرو غیر آباد زمین کو قابل کاشت بناتا اور آباد کرتا ہے تو ان مفید اثرات کی وجہ سے جو اس شخص کی سعی و جہدا و محنت و مشقت سے وجود میں آئے اور اس قطعہ زمین کے ساتھ قائم ہو گئے۔ وہ شخص قرآن مجید کے ذکورہ تصویر ملکیت کی رو سے اس قطعہ زمین کا مالک بن جاتا ہے۔ یعنی اس قطعہ زمین سے انتفاع و استفادے کے حق میں اس کو دوسروں پر ترجیح و تخصیص حاصل ہو جاتی ہے اور اب دوسرا کسی کے لئے جائز نہیں ہوتا کہ وہ اس کی رضامندی اذ اجازت کے بغیر اس قطعہ زمین سے وہ فائدہ اٹھاتے جو صرف ایک مالک کے لئے جائز ہوتا ہے یعنی دوسرا اس خطہ زمین میں کوئی مالکانہ تصرف نہیں کر سکتا۔ البتہ مالک کو اس کا اختیار ہوتا ہے کہ وہ اپنی مرضی خوشی سے وہ زمین کسی دوسرا کو دیدے کا وہ اس کے حق میں اپنی ملکیت سے دستبردار ہو جائے خواہ صدقہ و ہبہ کے طریقے سے یا شرید و فروخت اور تجارتی تبادلہ کے طریقے سے چنانچہ وہ اگر ایسا کرتا ہے تو اس کی ملکیت دوسرا کی طرف منتقل ہو جاتی ہے اسی طرح اگر کوئی شخص غیر آباد زمین کو آباد کرنے اور قابل کاشت بنانے کے بعد کافی عرصہ تک چھوڑ دیتا ہے تا آنکہ اس کی سعی و محنت سے پیدا شدہ آبادی کے اثرات زائل ہو جاتے ہیں اور

زمین اپنی سابقہ حالت کی طرف لوٹ جاتی ہے تو اس شخص کو اس زمین کے متعلق جو ملکیت حاصل ہوئی تھی زائل ختم ہو جاتی ہے۔

پھر جیسا کہ میں نے اوپر عرض کیا قرآن مجید کے اس تصور ملکیت اور فلسفہ ملکیت کے تحت جس طرح کوئی شخص کسی ایسی شے کا مالک قرار پاتا ہے جو بھی استعمال اور ذاتی صرف سے تعلق رکھتی ہے۔ اسی طرح ہر اس شے کا بھی مالک قرار پاتا ہے جو ذرائع پیدا اور وسائل آمدی سے تعلق رکھتی ہے۔ لہذا اسلام دونوں قسم کی اشیاء کے متعلق شخصی ملکیت کو جائز تسلیم کرتا اور مانتا ہے، البتہ ایسا یہ صرف کے مالک کو جتنے تصرف کی اجازت دیتا ہے اتنے تصرف کی آزادی ذرائع پیدا اور کے مالک کو نہیں دیتا۔ یعنی ذرائع پیدا اور کے مالک کو ہر اس تصرف کی اجازت دیتا ہے جو اس کے لئے مفید ہونے کے ساتھ ساتھ عامۃ الناس کے لئے بھی مفید ہو۔ لیکن کسی ایسے تصرف کی اجازت نہیں دیتا جو اس کے لئے مفید اور عامۃ الناس کے لئے مفید نہ ہو بلکہ مضر ہو۔ کیونکہ ذرائع پیدا اور اپنی اصل بناد و ساخت کے لحاظ سے مفاد عام کے لئے ہوتے ہیں اور ان سے اصل مقصد اجتماعی فائدہ ہوتا ہے اور انفرادی فائدہ اس کے تابع، لہذا ان کے مالک کا ہر وہ تصرف ناجائز اور غلط قرار پاتا ہے جو مفاد عام کے مخالف و منافی ہو۔

زمین سے شخصی ملکیت سے متعلق جزوی دلائل اب تک جو کچھ کہا گیا وہ اس اصولی تصور سے متعلق تھا جو

عام اشیاء کی شخصی و انفرادی ملکیت کے بارے میں قرآن مجید سے مفہوم ہوتا ہے۔ میں سمجھتا ہوں اس میں وہ اصولی تصور بھی واضح ہو گیا ہوگا اور یہ بھی کہ اس اصولی تصور کی رو سے جس طرح کوئی شخص دوسرا کسی شے کا مالک قرار پاسکتا ہے اسی طرح ایک قطعہ زمین کا بھی مالک قرار پاسکتا ہے، گویا یہ واضح ہو گیا کہ ملکیت کے اس اصولی دلائلی تصور سے زمین کی شخصی ملکیت کا ثبوت یکسے فراہم ہوتا ہے اور اب میں وہ چند جزوی نصوص سامنے لانا چاہتا ہوں جو قرآن و حدیث میں خاص طور پر زمین کی شخصی ملکیت سے متعلق پائی جاتی اور اس کے ثبوت و جواہر پر دلالت کرتی ہیں: مثلاً قرآن مجید میں سورہ الکھف کی آیت ہے:-

”اور بیان کیجئے ان کے لئے بلو
مثال قصہ دو آدمیوں کا جن میں
سے ایک کے لئے ہم نے دو باغ
امگروں کے بنائے اور ان کے
اور گرد کھجوروں کی بالا کھلائی اور
ان کے درمیان کھیتی رکھی۔“

وَاضْرِبْ لَهُمْ مَثَلًا تَحْلَيْنِ
جَعَلْنَا لِأَحَدٍ هَمَا جَنَّتَنِ مِنْ
أَصْنَابٍ وَّحَفَّنَا هَمَا بَخْلَ
وَجَعَلْنَا بَيْنَهُمَا رَسْعًا ۝

اس آیت میں لفظ ”إِنْهَادِهِمَا“ کے شروع میں لام چونکہ تملیک خصیص
کے لئے ہے لہذا اس سے یہ مطلب پیدا ہوا کہ وہ دو باغ بعده کھیت دزرعی زمین
کے اس ایک شخص کی ملکیت میں تھے اور وہ ان کا مالک تھا۔ پھر اس آیت سے
مشخص بعد کی آیات میں جو اس قصہ سے تعلق رکھتی ہیں اور بھی کہنی ایسے الفاظ
ہیں جو اس پر دلالت کرتے ہیں کہ وہ باغ وغیرہ اس ایک شخص کی ملکیت تھے۔
مثلاً ایک یہ لفظ کہ ”أَنَا أَكْثُرُ مِنْكَ مَالًا“ میں مال میں تجھسے زیادہ ہوں۔
وَكُوْسَرَا يَرْفَظُ وَدَخْلَ بَعْتَهَا اور وہ اپنے باغ میں داخل ہوا اور تیسرا یہ لفظ
إِذْ دَخَلَتْ جَنَّتَكَ ”جب تو اپنے باغ میں داخل ہوا۔

دوسری آیت سورہ الاحزاب کی یہ آیت ہے :-

وَأَذْرَقْنَاكُمْ أَرْضَهُمْ وَ ”اور اللہ نے تمہیں یہود کی زمینوں،
دِيَارَهُمْ وَأَمْوَالَهُمْ وَ ان کے مکانوں اور ان کے مالوں کا
أَرْضًا لَمْ تَطْؤُهَا پر تم نے قدم بھی رکھا تھا۔“

اس آیت میں لفظ اذرث اس پر دلالت کرتا ہے کہ ترک طن کے بعد
یہودیوں نے یچھے جو قطعات زمین، مکانات اور مختلف قسم کے اموال مچھوڑے
وہ پہلے یہود کی ملکیت تھے پھر مسلمانوں کی ملکیت قرار پائے گیونکہ وراثت کے لئے
فروری ہے کہ ایک چیز پہلے مورث کی ملکیت میں ہو اور پھر وراثت کی ملکیت میں
آئے، علاوہ ازیں ارض، دیار اور اموال کی اضافت یہودیوں کی طرف بھی یہ تلاشی
ہے کہ وہ ان کے مالک تھے بہرحال اس آیت سے صاف ثابت ہوتا ہے کہ مکانوں

اور دوسرے مالوں کی شخصی ملکیت کی طرح زمین کی شخصی ملکیت بھی جائز ہے۔ زرعی زمین کی شخصی ملکیت کے متعلق تیسرا آیت سورہ القلم کی یہ آیت ہے:

اَنِ اَفْلَدُ فَاَعْلَى حَرْثَكُمْ
اَنْ كَنْتُمْ صَارِمِينَهُ

یہ آیت باغ والوں کے قصہ سے تعلق رکھتی ہے جو سورہ القلم میں بیان کیا گیا ہے کہ جب باغ اور کھیت تیار ہوا۔ پھل اور فصل کا طنے کا وقت آیا تو انہوں نے اس خیال سے کہ اگر دن میں کٹائی کی تو ماگنے والے مسکین آجائیں گے اور ان کو کچھ دینا پڑے گا، یہ طے کیا کہ ملی الصبح اندر ہیرے اندر ہیرے میں یہ کام کر لیا جائے تاکہ مسکینوں کو کچھ دینا نہ پڑے، ان کا یہ ردیہ اللہ کی ناراضیگی کا باعث بنا اور صبح سے پہلے رات ہی کو آفت سمادی نے ان کے باغ اور کھیت کو تہس نہیں کر دیا۔ صبح جب دہان پہنچے تو باغ و کھیت کو نہ پاک رازدہ ہوتے اور اپس میں ایک دوسرے کو ملامت کرنے لگے اور تائب ہو کر اغتراف کیا کہ ہم سے زیارتی اور سرکشی ہوئی ہے۔ بہر حال آیت مذکور میں لفظ حَرْثَكُمْ اس پر دلالت کرتا ہے کہ وہ کھیت کے مالک تھے۔

یہاں یہ عرض کر دینا ضروری ہے کہ بعض حضرات نے زمین کی شخصی ملکیت کی نفی میں قرآن مجید کی یہ آیت پیش کی اَنَّ الْأَرْضَ لِلَّهِ " ہے شک زمین اللہ کی لئے ہے " اور اس سے اس طرح استدلال کیا ہے کہ جب زمین اللہ کی ہے تو پھر اس کے کسی حقے کا کوئی انسان کیسے مالک ہو سکتا ہے گویا اس استدلال کی بنیاد اس پر ہے کہ کسی شے کے متعلق اللہ تعالیٰ کی ملکیت کے اثبات سے انسان کی ملکیت کی نفی ہو جاتی ہے۔ حالانکہ یہ درست نہیں کیونکہ جیسا کچھ تفصیل کے ساتھ عرض کیا گیا کہ اللہ کی ملکیت کے معنی اور ہیں اور انسان کی ملکیت کے معنی اور، اور یہ کہ دونوں کے درمیان کوئی تعارض نہیں اور دونوں بیک وقت ایک شے میں جمع ہو سکتے ہیں اور یہ کہ ایک ملکیت کے اثبات سے دوسرا ملکیت کی نفی لازم نہیں آتی اور پھر اگر اس کو درست مان لیا جائے تو پھر دنیا کی

کوئی شے بھی خواہ اس کے ذاتی استعمال ہی کی کوئی شے کیوں نہ ہو ان کے ملکیت نہیں ہونی چلے گے۔ اس لئے کہ قرآن مجید میں بکثرت ایسی آیات ہیں جو یہ بتلاتی ہیں کہ زمین و آسمان اور ان کے درمیان جو کچھ بھی ہے یعنی کائنات کی ہر ہر چیز اللہ کی ملکیت ہے اور تھا وہی ہر شے کا مالک حقیقی ہے۔ حالانکہ زمین کی شخصی ملکیت کی نفی کرنے والے حضرات بے شمار چیزوں کی شخصی والفرادی ملکیت کو مانتے اور جائز سلم کرتے ہیں۔ علاوہ ازیں آیت مذکورہ مہاری زیر بحث زمین کی شخصی ملکیت سے تعلق ہی نہیں رکھتی بلکہ اس کا تعلق ملکی اقتدار حکومت سے ہے جس قرآنی آیت کا یہ ایک درمیانی مذکورہ ہے۔ وہ پوری آیت سورہ الاعراف کی آیت نمبر ۱۲۸ ہے اور اس کا ترجمہ اس طرح ہے ”حضرت موسیٰ علیہ السلام نے اپنی قوم سے کہا“ اللہ سے مدد چاہو اور صبر سے کام لو۔ اور یقین جانو کر زمین اللہ کی ہے وہ اپنے بندوں میں سے جنہیں چاہتا اس کا دارث بناتا ہے۔ اور یہ اپنی طرح سمجھو کر عاقبت اور اچھا نجام متقدی لوگوں کے لئے ہے۔

اس آیت میں جس دراثتِ ارضی کا ذکر ہے وہ اختلاف فی الارض اور ملکی اقتدار کے ہم معنی ہے، اس کا انہصار اس آیت سے متصل بعد والی آیات سے بھی ہوتا ہے مثلاً اس سے متصل پہلی آیت کا ترجمہ ہے ”قوم کے لوگوں نے حضرت موسیٰ علیہ السلام سے کہا ہم آپ کے آنے سے پہلے بھی ستائے گئے اور آنے کے بعد بھی، اس پر حضرت موسیٰ علیہ السلام نے فرمایا“ شاید تمہارا رب تمہارے دشمن کو ہلاک کر دے اور تمہیں زمین کی خلافت عطا فرمائے اور دیکھیے کہ تم کیا روش انتیار کرتے ہو۔“ پھر آیت نمبر ۱۳۱ کا ترجمہ ہے ”اور ہم نے دارث بنایا اس قوم کو جس کے افراد کمزور سمجھے جاتے تھے اس زمین کے شرق و غرب کا جس میں ہم نے بکھیں رکھی تھیں۔“ مفسرین حضرات نے لکھا ہے کہ قوم سے مراد ہی اسرائیل اور ارض سے مراد سرزمین فلسطین ہے اور دراثت سے مراد اس ملک کی حکومت ہے جو ان کو ملی تھی۔

دراثتِ ارض سے مراد ملک کی حکومت و خلافت ہے اس کا انہصار سورہ الانبیاء کی اس آیت سے بھی بخوبی ہوتا ہے۔

رَلَقْتُهُ كَتَبْنَا فِي التَّلْوِينِ
مِنْ بَعْدِ الذِّكْرِ إِنَّ
الْأَرْضَ يَرِثُهَا عِبَادِي
الصَّالِحُونَ ۝

"اور بے شک ہم نے زمین پر
ذکر کے بعد لکھا کہ بلاشبہ اسے
زمین کے دارثا ہوں گے جو ملک
صالح و نیک بندے۔"

یہ اور اس مضمون کی بعض دوسری آیات سے صاف معلوم ہوتا ہے کہ
کسی قوم کو زمین کا دارث بنانے کا مطلب ہے اس قوم کو اس سے پہلی قوم کی جگہ
جو اپنی بد اعمالیوں اور غلطیوں کی وجہ سے ذلیل و خوار اور تباہ و برباد ہوتی، ملک کا
اقتدار دینا اور زمین کا خلیفہ و حاکم بنانا۔ لہذا اس قسم کی قرآنی آیات کو نہ ہماری زیست
زمین کی شخصی ملکیت کے اثبات میں پیش کرنا درست ہے اور نہ اس کی نفع و
انکار میں۔

اسی طرح جو حضرات زمین کی شخصی ملکیت کو نہیں مانتے اپنی رائے کی تائید
میں قرآن مجید کی اس آیت کو بھی پیش کرتے ہیں جو سورہ الرحمن میں اس طرح ہے۔
وَ الْأَرْضَ وَصَعَهَا لِلْأَنَاءِمِ "اور زمین کو اللہ نے خاص طرح
سے بنایا اور رکھا مخلوقات کے فائدہ
کے لئے۔

حالانکہ اس آیت سے نہ زمین کی الفرادی ملکیت کی نفع ہوتی ہے اور نہ اجتماعی
ملکیت کا اثبات ہوتا ہے کیونکہ اس میں ارض سے مراد پوری زمین اور آنکھ سے
مراد تمام زندہ و جاندار مخلوق ہے وہ انسان ہوں یا غیر انسان، اور آیت کا مطلب
ہے اللہ نے زمین کو اس انداز سے بنایا اور اس کا نظام اس طرح سے قائم کیا ہے
کہ اس سے تمام جانداروں کو زندہ رہنے نہ شود نہ پانے اور فائدے اٹھانے کا
سرہ سامان ہے، اور یہ مطلب ایک ایسی روشن حقیقت ہے جس کا اس کائنات
میں ہر آن مشاہدہ ہو رہا ہے۔ زمین کے کسی خاص خط کے متعلق کسی کی شخصی و
الفرادی ملکیت نہ اس مطلب کی راہ میں کوئی رکاوٹ ہے اور نہ اس کے منافی و مخالف۔
لہذا آیت مذکورہ کو نفعی ملکیت زمین کے ثبوت میں پیش کرنا کسی طرح صحیح و درست
نہیں بلکہ یہ ایک بڑی ناسمجھی اور زیادتی کی بات ہے۔ (باتی ائمہ)

بقیہ : حفتراول

متعالے "مرجب نظام زینیاری اسلام" کی سلسلہ وار اشاعت کا آغاز کیا جا رہا ہے۔ اصحاب علم کے گذرا شہر ہے کہ وہ کھلے قلب و ذہن کے ساتھ اس کا مطالعہ فرمائیں۔ اور اگر کہیں استدلال کی کڑیوں میں کوئی خلاص یا کچھ محسوس کریں تو خاصتہ "احقاق حق اور الباطل" بطل کے جذبے سے قلم اٹھائیں۔ حکمتِ قرآن کے صفحات ان کے لئے حاضر ہیں گے۔ اللہ تعالیٰ ہمیں حق کو حق ہی دکھانے اور اس سے قبول کرنے کی توفیق عطا فرمائے اور باطل کو باطل ہی دکھانے اور اس سے اجتناب کی ہمت مرحمت فرمائے۔ آمین!

انجمان خدام القرآن اور قرآن اکیڈمی
کے مقاصد کی وضاحت کے لئے مطالعہ فرمائیں

اسلام کی نسادِ ناسیہ

کرنے کا حل کام

از قلم: — **ڈاکٹر اسرار احمد**